

Avviż ghall-attenzjoni tal-persuni soġġetti ghall-miżuri restrittivi previsti fid-Deċiżjoni tal-Kunsill (PESK) 2019/797, kif emendata mid-Deċiżjoni tal-Kunsill (PESK) 2020/1127, u fir-Regolament tal-Kunsill 2019/796, kif implementat mir-Regolament ta' Implementazzjoni tal-Kunsill (UE) 2020/1125 dwar miżuri restrittivi kontra attakki ċibernetiċi li jheddu lill-Unjoni jew l-Istati Membri tagħha

(2020/C 251/08)

L-informazzjoni li ġejja qed tingieb ghall-attenzjoni tal-persuni li jidhru fl-Anness għad-Deċiżjoni tal-Kunsill (PESK) 2019/797 (¹), kif emendata bid-Deċiżjoni tal-Kunsill (PESK) 2020/1127 (²), u fl-Anness I għar-Regolament tal-Kunsill 2019/796 (³), kif implementat bir-Regolament ta' Implementazzjoni tal-Kunsill (UE) 2020/1125 (⁴) dwar miżuri restrittivi kontra attakki ċibernetiċi li jheddu lill-Unjoni jew l-Istati Membri tagħha.

Il-Kunsill tal-Unjoni Ewropea ddecieda li l-persuni u l-entitajiet li jidhru fl-Annessi msemmija hawn fuq jenħtieg li jiġu inkluzi fil-lista ta' persuni u entitajiet soġġetti ghall-miżuri restrittivi previsti fid-Deċiżjoni (PESK) 2019/797 u fir-Regolament tal-Kunsill (UE) 2019/796. Ir-raġunijiet għall-inklużjoni fil-lista tal-persuni kkonċernati jinsabu fl-entrati rilevanti f'dawk l-Annessi.

Qed tingibed l-attenzjoni tal-persuni kkonċernati dwar il-possibbiltà ta' rikors lill-awtoritajiet kompetenti tal-Istat jew Stati Membri rilevanti kif indikat fuq is-siti web fl-Anness II għar-Regolament (UE) 2019/796 dwar miżuri restrittivi kontra attakki ċibernetiċi li jheddu lill-Unjoni jew l-Istati Membri tagħha, sabiex tinkiseb awtorizzazzjoni biex il-fondi ffriżati jintużaw għal htiġijiet bażiċi jew pagamenti specifiċi.

Il-persuni kkonċernati jistgħu jibagħtu talba lill-Kunsill, flimkien mad-dokumentazzjoni ta' appoġġ, biex id-deċiżjoni li jiġu inklużi fil-listi msemmija hawn fuq tigi kkunsidrata mill-ġdid, qabel il-15 ta' Ottubru 2020, fl-indirizz li ġej:

Kunsill tal-Unjoni Ewropea
Segretarjat Ĝenerali
RELEX.1.C
Rue de la Loi/Wetstraat 175
1048 Bruxelles/Brussel
BELGIQUE/BELGIË

Posta elettronika: sanctions@consilium.europa.eu

Kwalunkwe osservazzjoni li tasal ser titqies ghall-fini tar-rieżami perjodiku tal-Kunsill, fkonformità mal-Artikolu 10 tad-Deċiżjoni (PESK) 2019/797 dwar miżuri restrittivi kontra attakki ċibernetiċi li jheddu lill-Unjoni jew l-Istati Membri tagħha.

L-attenzjoni tal-persuni kkonċernati qed tingibed ukoll għall-possibbiltà li jikkontestaw id-deċiżjoni tal-Kunsill quddiem il-Qorti Ĝenerali tal-Unjoni Ewropea, skont il-kondizzjonijiet stabbiliti fl-Artikolu 275, it-tieni paragrafu, u l-Artikolu 263, ir-raba' u s-sitt parografi, tat-Trattat dwar il-Funzjonament tal-Unjoni Ewropea.

(¹) ĠUL 129 I, 17.5.2019, p. 13.

(²) ĠUL 246, 30.7.2020, p. 12.

(³) ĠUL 129 I, 17.5.2019, p. 1.

(⁴) ĠUL 246, 30.7.2020, p. 4.